


कोटपूतली में मास्टर प्लान के नाम पर रंजिश की राजनीति की जा रही है: कर्नल राज्यवर्धन

देर शाम आजाद चौक में टैण्ट लगाकर धरने पर बैठे व्यापारी



जयपुर ग्रामीण सांसद कर्नल राज्यवर्धन सिंह राठौड़ ने तोड़-फोड़ की कार्रवाई का जायजा लिया।



कोटपूतली में सांसद राज्यवर्धन सिंह राठौड़ ने पत्रकारों को सम्बोधित किया।

कोटपूतली, (नि.सं.) कस्बे में नगर परिषद द्वारा कोटपूतली के मास्टर प्लान 2011-31 को लागू करने और सड़क चौड़ी करने को लेकर पुरानी नगरपालिका से आजाद चौक तक कि जा रही संरचनाये तोड़ने की कार्यवाही जारी रही। इस दौरान नगरपरिषद दस्ता दिन भर पोक्सेड मशीन व जेसीबी की सहायता से ध्वस्त संरचनाओं का मलबा उठाने में जुटा रहा वहीं बिजली विभाग भी नई विद्युत लाइन डालने के लिए पोल गाडता नजर आया। दूसरी और जयपुर ग्रामीण सांसद कर्नल राज्यवर्धन सिंह राठौड़ ने भी

कोटपूतली पहुंचकर विगत रोज प्रशासन द्वारा आजाद चौक स्थित मणी बिदाणी की दुकानों को तोड़ने के मामले में प्रभावित व्यापारी सूर्यकान्त बिदाणी के घर पहुंचकर मामले की जानकारी जुटाई। इस दौरान कर्नल राठौड़ ने पत्रकारों के दौरेन कहा कि कोटपूतली गृह राज्य मंत्री राजेन्द्र सिंह यादव का गृह क्षेत्र है बावजूद इसके भी यदि यहां लोगों के साथ इस तरह अन्याय हो रहा है तो गलत है। उन्होंने कहा की कल जो कोटपूतली में हुआ वह सरंभाम लोकतंत्र की हत्या है। नगरपरिषद प्रशासन द्वारा

बिना लोगों की सुने ही कोर्ट खुलने से पहले इस तरह रोजी रोटी तहस-नहस करना गलत है। उन्होंने कांग्रेस सरकार पर निशाना साधते हुए कहा कि लोकतंत्र में स्वतंत्र भाव से वोट करने का अधिकार है। लेकिन सरकार बनने के बाद हर एक नागरिक की होती है। उन्होंने कहा कि मुझे दिखा दीजिए कि राजस्थान में यह कैसा कानून है जो कांग्रेस समर्थकों के लिए अलग व भाजपा समर्थकों के लिए अलग कानून है। उन्होंने कहा कि इस तरह की भेदरी राजनीति कांग्रेस कर रही है

- नगरपरिषद दस्ते ने दिन भर ध्वस्त संरचनाओं का मलबा उठाने की कार्यवाही रखी जारी
- जयपुर ग्रामीण सांसद राज्यवर्धन सिंह राठौड़ ने तोड़फोड़ की कार्यवाही से प्रभावित सूर्यकान्त बिदाणी से मिल कर ली घटनाक्रम की जानकारी
- सांसद के साथ आजाद चौक पहुंचे प्रभावितों सहित सैकड़ों लोगों ने किया कार्यवाही का विरोध

लेकिन भाजपा 16 राज्यों में शासन होते हुए भी सभी को साथ लेकर चलने का काम कर रही है। उन्होंने आरोप लगाते हुए कहा कि यहां महज रंजिश

की राजनीति की जा रही है जिसके चलते अधिकारी तानाशाह होकर शनिवार-रविवार की तोड़फोड़ की कार्यवाही को अंजाम दे रहे हैं। उन्होंने

कहा कि कोटपूतली में ना केवल भारतीय जनता पार्टी के समर्थकों की आवाज बंद करने की कोशिश की जा रही है बल्कि सीधे तौर पर धमकी देने का तरीका है यह आतंक का इशारा है। व्यापारियों को खुले आम उनकी प्रोपर्टी तोड़ने व उनके व्यापार को खत्म करने की साजिश है आने वाले समय में जनता करारा जवाब देगी। राठौड़ ने कहा कि हम विकास के साथ ही लोकन मार्ग में आ रही संरचनाओं को हटाने का भी कानून तैयार है। उन्होंने कहा कि एसेई क्या जल्दी आ गई है कि इस तरह जल्दबाजी कर

लोगों को बेघर किया जा रहा है। उन्होंने सरकार पर तंज कसते हुए कहा कि कांग्रेस के शासन में ना केवल महिलाओं पर अपितु युवाओं के भविष्य व किसान पर खुलेआम अत्याचार हो रहा है जिसके चलते आज राजस्थान महिलाओं पर हो रहे अत्याचारों के मामले में देश में अग्रणी स्थान पर है। उन्होंने कहा कि सरकार के ऐसे मामलों की सीबीआई जांच होनी चाहिए कर्नल राठौड़ ने बड़ी संख्या में समर्थकों व प्रभावितों के साथ आजाद चौक पहुंचकर स्थिति का जायजा लिया वहीं इस दौरान मणी

बिदाणी की जगह पर विद्युत पोल गाड रहे विद्युत कर्मियों से भी प्रभावितों की कहामसुनी हुई इसके बाद लोगों ने कार्यवाही का विरोध जताया। कर्नल राठौड़ ने दुर्भाग्य पर उच्च अधिकारियों से बातचीत की इसके बाद भाजपा नेता मुकेश गोयल व व्यापार संघ अध्यक्ष मथैली शरण बंसल, पूर्व संसदीय सचिव रामस्वरूप कसना के नेतृत्व में मणी बिदाणी परिवार सहित अपनी जमीन पर टैण्ट लगा कर धरने पर बैठ गये। देर रात तक धरना जारी रहा। वहीं धरना स्थल पर भारी मात्रा में पुलिस बल भी तैनात रहा।

लेकसिटी में छाया कोहरा, जयसमंद झील में स्कूल जा रहे बच्चों की नौका भटकी

दोपहर तक छाया रहा कोहरा, जीरो विजिलिटी के चलते यातायात हुआ प्रभावित

उदयपुर, (का.सं.) झीलों की नगरी मंगलवार सुबह 11 बजे तक कोहरे की चादर में लिपटी रही। अल सुबह से छाये कोहरे के चलते कुछ फिट दूर तक का परिचा ही दिखाई दे रहा था। कई स्थानों पर विजिलिटी जीरो थी कोहरे के चलते कुछ स्थानों पर दुर्घटनाये भी हो गईं। दोपहर 12 बजे तक शहर में धूप आने पर स्थिति सामान्य हो गई। मौसम विशेषज्ञों की माने तो उदयपुर संभाग में पश्चिमी विक्षोभ का असर कम से कम दो दिनों तक रहने वाला है, बादलों की वजह से जिले में बूंदबांदा के साथ मावठ की संभावना भी जाई जा रही है, कोहरे के कारण कई फ्लाइट्स भी रद्द कर दी गई हैं। मौसम विशेषज्ञों के अनुसार अरब सागर से विक्षोभ शुरू होने की वजह से संभाग में हल्की बूंदबांदा के साथ मावठ के आसार हैं। मंगलवार सुबह से ही उदयपुर संभाग के कई हिस्सों में कोहरा फैला दिखा जिसके कारण रेल व हवाई एवं सड़क यातायात प्रभावित हुआ है। वहीं कोहरा छा जाने की वजह से उदयपुर में कई फ्लाइट्स को रद्द करना पड़ा और यहाँ से यात्रियों को बस में

बिठाकर अहमदाबाद एयरपोर्ट तक छोड़ा गया। महाराणा प्रताप एयरपोर्ट पर घने कोहरे के कारण अधिकतर फ्लाइट्स को रद्द कर दिया। कई फ्लाइट्स लेड ही नहीं हो पाई। एयरपोर्ट पर सुबह विजिलिटी कम होने के कारण जयपुर, मुंबई, दिल्ली, हैदराबाद की ओर से आने वाली तमाम उड़ानों को अहमदाबाद डायवर्ट किया गया अनेक स्थानों पर जीरो विजिलिटी के चलते सभी वाहनों को दिन में ही हेडलाइट का प्रयोग करना पड़ा। उदयपुर संभाग में छाये गहने कोहरे के चलते कुछ स्थानों पर दुर्घटनाये भी हुईं। इन दुर्घटनाओं में कुराबड थाना क्षेत्र में एक बस पलटने से 18 लोग घायल हो गए। कुराबड थाना क्षेत्र के पुटुपाना के पास झामरी नदी के समीप एक घाटे में यह बस 20 फिट गहरी खाई में जा गिरी। हादसे के बाद ग्रामीणों की मदद से बस में फंसे लोगों को बाहर निकाला गया। इसके पहले एक बस को भी कोहरा की जगह हॉस्पिटल पहुंचाया गया। घायलों में ड्राइवर और कंडेक्टर भी शामिल हैं। यह निजी बस उदयपुर से सेमाल की ओर जा रही थी। कोहरे के चलते दिखाई नहीं देने से तीन

पलटी खाते हुए बस खाई में जा गिरी। सूचना पर कुराबड थानाधिकारी उमेश कुमार सनाहय भी मौके पर पहुंचे और घायलों को अस्पताल पहुंचाया। हादसे में गंभीर घायल 6 यात्रियों को उदयपुर रेफर किया गया। इसके अलावा जयसमंद झील में भी बाबा मगरा के स्कूली बच्चे नाव में सवार हो कर स्कूल जा रहे थे। तभी घने कोहरे की वजह नाव रास्ता भटक गयी करीब दो घण्टे तक भटकने के बाद जब कोहरा छटा तो नाव संचालक ने बच्चों को स्कूल पहुंचाया। इसके अलावा उदयपुर से निम्बाहड़ा जा रही एक निजी बस कोहरे के चलते ट्रेलर से जा टकराई और बुरी तरह क्षतिग्रस्त हो गयी गनीमत यह रही इस हादसे में किसी को गंभीर चोट नहीं आई। मौसम वैज्ञानिकों के अनुसार अरब सागर से शुरू हुए इस विक्षोभ की वजह से आने वाले 2 दिनों तक घना कोहरा छाया रहेगा, साथ ही पूरे संभाग में हल्की से तेज बारिश भी हो सकती है विक्षोभ की वजह से आज कहीं-कहीं बूंदबांदा भी हुई है। उठ बढने से पाप भी गिरा है लोग टिटुडस का महसूस कर रहे हैं। दो दिनों बाद मौसम खुलने के साथ ही मौसम में परिवर्तन भी होगा।

निरीक्षण में चार कार्मिक नदारद मिले

कामां, (नि.सं.) कामां मेवात क्षेत्र में प्राथमिक स्वास्थ्य केंद्र पर लगातार चिकित्सकों एवं चिकित्सक कर्मियों के नदारद रहने के मामले में मंत्री जाहिदा खान के निर्देश पर ब्लॉक मुख् चिकित्सा एवं स्वास्थ्य अधिकारी डॉ. केडी शर्मा ने नोनेरा एवं लेबडा अस्पताल का औचक निरीक्षण कर व्यवस्थाओं का जायजा लिया एवं अनुपस्थित पाए कार्मिकों को कारण बताओ नोटिस जारी किए गए हैं। ब्लॉक सीएमएचओ डॉ. केडी शर्मा ने बताया कि कामां ब्लॉक के प्राथमिक स्वास्थ्य केंद्रों पर चिकित्सक कर्मियों के समय पर नहीं पहुंचने और नदारद रहने की शिकायत ग्रामीणों द्वारा मंत्री जाहिदा खान को की गई थी। मंत्री जाहिदा खान ने क्षेत्र कोहरी छटा तो नाव संचालक ने बच्चों को स्कूल पहुंचाया। इसके अलावा उदयपुर से निम्बाहड़ा जा रही एक निजी बस कोहरे के चलते ट्रेलर से जा टकराई और बुरी तरह क्षतिग्रस्त हो गयी गनीमत यह रही इस हादसे में किसी को गंभीर चोट नहीं आई। मौसम वैज्ञानिकों के अनुसार अरब सागर से शुरू हुए इस विक्षोभ की वजह से आने वाले 2 दिनों तक घना कोहरा छाया रहेगा, साथ ही पूरे संभाग में हल्की से तेज बारिश भी हो सकती है विक्षोभ की वजह से आज कहीं-कहीं बूंदबांदा भी हुई है। उठ बढने से पाप भी गिरा है लोग टिटुडस का महसूस कर रहे हैं। दो दिनों बाद मौसम खुलने के साथ ही मौसम में परिवर्तन भी होगा।

कार में युवक का शव एवं नगदी मिलने पर तीन दस्तयाब

रामगढ़ पंचवारा, (नि.सं.) थाना पुलिस द्वारा गस्त के दौरान एक संदिग्ध वाहन की तलाशी लेने पर उस वाहन के अंदर एक युवक की डेड बॉडी मिली एवं भारी मात्रा में लाखों की नगद राशि मिलने पर तीन युवकों को दस्तयाब किया है। रामगढ़ पंचवारा थाना पुलिस ने बताया कि थाना पुलिस खुद के वाहन से सोमवार को सुबह जब गस्त कर रही थी। उस दौरान एक बिना नंबर की स्कॉर्पियो कार संदिग्ध प्रतीत होने पर पुलिस गई तो कार चालक पुलिस को देखकर स्कॉर्पियो कार को बिडोली की तरफ तेज गति से भगा कर ले गए जहां पीछा करने के दौरान कार चालक रालाबाव की तरफ भगा कर ले गया, जहां पर रास्ते में कार का टायर फट गया। वहीं टायर फटने के बाद चालक द्वारा स्कॉर्पियो कार को कच्चे रास्ते में उतार दिया, जहां कार पकड़ने के बाद पुलिस द्वारा घेराबंदी कर कार को काबू किया गया। इसके बाद तलाशी ली गई तो उस कार में तीन युवक सवार थे एवं तलाशी के दौरान कार की पीछे डिब्बों में एक युवक की लाश पड़ी हुई मिली एवं कार में युवकों के कब्जे से 18 लाख 43 हजार रुपये की नगदी बरामद की गई। प्रथम दृष्टया पूरा मामला युवक की हत्या से जुड़ा हुआ प्रतीत हो रहा है। वहीं मामले

की गंभीरता को देखते हुए पुलिस के उच्चाधिकारियों को सूचना दी गई एवं युवकों को व लाखों की नकदी को जप्त कर थाने लाया गया एवं मृतक युवक के शव को रामगढ़ पंचवारा उप जिला अस्पताल की मॉर्चरी में रखवाया गया। इस मामले को लेकर थाना प्रभारी अजय सिंह ने बताया कि युवक की मौत पहले ही हो चुकी थी। वहीं मामला थाना नरेना जयपुर जिला ग्रामीण से जुड़ा होने के कारण संबंधित थाना पुलिस को सूचना दी गई। नरेना थाना पुलिस को दस्तयाब की तीनों युवक एवं मृतक युवक के साथ बरामद की गई नकदी भी सुपुर्द की गई। वहीं अग्रिम अनुसंधान के बाद स्पष्ट हो पाएगा कि पूरा मामला किस तरह का एवं किस से जुड़ा हुआ था साथ ही युवक की मौत के कारण क्या रहे हैं।


चार महिलाएं गिरफ्तार

बांसवाड़ा, (नि.सं.) जिला पुलिस ने शहर के एक मॉल में ऐंजल स्या सेन्टर पर मसाज की आडू में वैश्यावृत्ति करते हुए चार महिलाओं को गिरफ्तार किया है। जिला पुलिस अधीक्षक राजेश कुमार मीना ने बताया कि पुलिस उप अधीक्षक सूर्यवीर सिंह राठौड़ को गोपनीय सूचना मिली कि ऐंजल स्या सेन्टर में मसाज की आडू में वैश्यावृत्ति की जा रही है। जिस पर राठौड़ के नेतृत्व में पुलिस उप निरीक्षक सुरेश कुमार, गणपतिलाल एवं खुशबू तीनों प्रोबेक्षनर उपनिरीक्षक की टीम गठित की गयी। सूचना की तस्दीक के लिये उपनिरीक्षक गणपतिलाल को दाईं हजार रुपये देकर बोगस ग्राहक बनाकर ऐंजल स्या सेन्टर भेजा गया। तस्दीक होने पर पुलिस टीम ने त्वरित कार्यवाही करते हुए स्या सेन्टर से पश्चिमी दिल्ली रघुवीर नगर की रहने वाली अंजु पुत्री राम शर्मा, दक्षिण दिल्ली की न्यू फ्रेन्ड्स कॉलोनी की रहने वाली प्रतिमा पत्नी विजय खत्री, जयपुर के गलता गेट के पास रहने वाली खेहलता पत्नी सुरेश कुमार एवं स्या मैनेजर दिल्ली के टैगोर गार्डन के पास रहने वाली प्रकृति पुत्री धर्मराम को वैश्यावृत्ति करते हुए गिरफ्तार किया है। स्या सेन्टर के मालिक बलवंत सिंह को नामजद किया गया है जिसकी तलाश जारी है। प्रकरण थाना राजतालाब पर पंजीबद्ध किया गया है।

हाडौती को हरित, श्वेत और नील क्रांति का अग्रणी केंद्र बनाएं: ओम बिरला

लोकसभा अध्यक्ष ओम बिरला ने कोटा में दो दिवसीय कृषि महोत्सव का शुभारंभ किया

कोटा, (नि.सं.) लोकसभा अध्यक्ष ओम बिरला को पहल पर कोटा में मंगलवार को कृषि महोत्सव के रूप में हाडौती भर के किसानों को आर्थिक रूप से सशक्त और समृद्ध बनाने की बडई शुरूआत हुई। इस कृषि महोत्सव का शुभारंभ करते हुए स्पीकर बिरला ने कहा कि हम भारत में हाडौती को हरित, श्वेत और नील क्रांति का अग्रणी केंद्र बनाएंगे। हम चाहते हैं कि हाडौती का किसान फसल और दुग्ध का उत्पादन करे, मछली पालन करे, फिर प्रसंस्करण और वैल्यू एडिशन के माध्यम अच्छी आय प्राप्त करे। इसके लिए हम किसानों के साथ खड़े हैं। हम किसानों तक गुणवत्तापूर्ण बीज पहुंचाएंगे, नई तकनीक पहुंचाएंगे, हर वह जानकारी पहुंचाएंगे जो उन्हें काम भूमि और कम लागत पर अधिक उत्पादन और अधिक आय प्राप्त करने के लिए समर्थ बनाए। यह हमारा सपना है जो आज नहीं तो कल जरूर पूरा होगा। कृषि राज्य मंत्री कैलाश चौधरी ने कहा कि हाडौती में इतने बड़े आयोजन का श्रेय लोक सभा अध्यक्ष बिरला को जाता है। वे सदैव किसानों की चिंता करते हैं। उन्होंने कहा कि स्टार्टअप के माध्यम से हमारे युवा कृषि क्षेत्र की समस्याओं का समाधान खोज रहे हैं। उनके इन नवाचारों से किसानों की आय बढ़ेगी, इससे



लोकसभा अध्यक्ष ओम बिरला ने कोटा में आयोजित कार्यक्रम को सम्बोधित किया।

उनके घर में भी सम्पन्नता आएगी। इस प्रदर्शनों में 150 स्टाल किसानों को कृषि

- कृषि महोत्सव के रूप में हाडौती के किसानों को सशक्त और समृद्ध बनाने की शुरूआत हुई
- हाडौती में इतने बड़े आयोजन का श्रेय लोक सभा अध्यक्ष बिरला को जाता है : चौधरी

सम्बन्धी अद्यतन जानकारी प्रदान करने के लिए लगाये गए हैं। कृषि के क्षेत्र में स्टार्टअप की महत्वपूर्ण भूमिका को ध्यान में रखते हुए इस प्रदर्शनों में 75 स्टाल स्टार्टअप के लगाये गए हैं जो प्रदर्शनों की मुख्य विशेषताओं में से एक है। इस कृषि महोत्सव में आयोजित प्रदर्शनों के माध्यम से केंद्र एवं राज्य सरकार द्वारा किसानों के लिए चलाई जा रही योजनाओं को जानकारी स्टलों के माध्यम से प्रदान की जा रही है। साथ ही निजी क्षेत्र

की कृषि के विभिन्न आदानों की आपूर्ति से सम्बंधित कंपनियों/संस्थाओं भी अपने उत्पादों को स्टलों के प्रदर्शित किया है। राजस्थान के कृषि एवं पशुपालन मंत्री लालचंद कटारिया ने कहा कि किसान कृषि के क्षेत्र में हो रहे नवाचार एवं स्टार्टअप को अपनाएंगे तो निश्चित रूप से कम लागत में अधिक उपज के साथ आधुनिक खेती का सपना साकार करेंगे। सहकारिता मंत्री उदय लाल आंजना ने कहा कि किसान को आमदनी में वृद्धि होगी तो निश्चित रूप से देश भी उन्नित करेगा। नवाचारों को देखने का कौतुहल:- कृषि महोत्सव में 75 से अधिक स्टार्टअप ने कृषि के क्षेत्र में अपने नवाचारों और नई तकनीकों को प्रस्तुत किया। इन्हें देखने और समझने के लिए स्टार्टअप के कार्टडस पर दिन की किसानों को भीड़ लगी रही। कई नई तकनीकें किसानों के लिए बिल्कुल नई थी, जिनको लेकर उनमें खासा कौतुहल दिखाई दिया। इस आयोजन के लिए लोक सभा अध्यक्ष बिरला का आभार जताते हुए किसानों ने कहा कि उनके प्रयास हाडौती के किसानों के जीवन में जो एक नई दिशा देंगे। इस कार्यक्रम में लोकसभा अध्यक्ष के ओएएसडी राजीव दत्ता भी उपस्थित रहे।

सरहद पर "ऑपरेशन सर्द हवा" शुरू, सुरक्षा एजेंसियां चौकस

बीकानेर, (नि.सं.) भारत-पाकिस्तान बार्डर पर इन दिनों सीमा सुरक्षा बल का ऑपरेशन सर्द हवा चल रहा है। अलर्ट के चलते सरहद से लेकर शहर तक सभी सुरक्षा एजेंसियां चौकस हो गई है। शहर में पुलिस ने भी चौकसी को बढ़ा दिया है। पुलिस भी शहर की होटल पर निगरानी बनाए हुए है। पुलिस की टीम हर होटल, धर्मशाला और गेस्ट हाउस की चेकिंग कर रही है। हर आने-जाने वाले पर कड़ी नजर रखी जा रही है। होटल वालों को भी निर्देश दिए गए हैं कि वे बिना आईडी के किसी को भी अपनी होटल में न रुकवाए। दरअसल सरहद पर 28 जनवरी तक हाई अलर्ट

करके रखा है ताकि सर्दियों में कोहरे और धुंध की आडू में कोई घुसपैठ, तस्करी या नापाक हरकत न हो जाए। भारत-पाकिस्तान बार्डर पर शनिवार 21 जनवरी से सीमा सुरक्षा बल हाई अलर्ट पर है। सरहद पर सीमा सुरक्षा बल का सबसे बड़ा ऑपरेशन शुरू हुआ है जो 28 जनवरी तक चलेगा। इस ऑपरेशन को सर्द हवा का नाम दिया गया है। भारत-पाकिस्तान की सीमा पर चौकसी को बढ़ाया गया है ताकि सरहद पर से कोई भी परिदा पर ना मार सके। ऑपरेशन के दौरान सीमा सुरक्षा बल के सभी अधिकारी व जवान तारबंदी पर मौजूद रहेंगे और सरहद की रखवाली

चौकस निगाहों से करेंगे। सरहद पर हाई अलर्ट के चलते जैसलमेर शहर में भी पुलिस व सुरक्षा एजेंसियां अलर्ट पर है। जैसलमेर एसपी भंवर सिंह नाथवात ने बताया कि पुलिस की टीम लगातार होटल आदि की चेकिंग करके संदिग्धों पर भी नजर रख रही है। पुलिस लगातार हर होटल में जाकर उसका रिजिस्टर चेक करके रकने वालों की जानकारी जुटा रही है। सबको निर्देश दिए गए हैं कि होटल, गेस्ट हाउस व धर्मशाला आदि में बिना आईडी किसी को भी नहीं रुकाए। इसके साथ ही पुलिस संदिग्धों पर भी नजर बनाए हुए है। सरहद से शहर तक सभी सुरक्षा एजेंसियां अलर्ट पर है।

कार ने पूर्व पार्षद को टक्कर मारी

मालपुरा, (नि.सं.) जयपुर-भीलवाड़ा स्टेट हाईवे के मालपुरा केकड़ी सड़क मार्ग पर रामगढ़ के पास लोहामंडी में सड़क किनारे से गुजर रहे पूर्व पार्षद माबूद अहमद को केकड़ी की ओर से आ रही तेज रफ्तार कार ने कुचल दिया। कार को मालपुरा अस्पताल में भर्ती करवाया जहां से प्राथमिक उपचार के बाद हालत चिन्ताजनक होने पर जयपुर रेफर किया गया। मौके पर जमा भीड़ ने कार चालक को दबोच सूचना पर पहुंची थाना पुलिस को सुपुर्द किया। पार्षद के दुर्घटना में घायल होने की सूचना पर बड़ना संख्या में भीड़ अस्पताल व घटनास्थल पर जमा हो गई।

नशीली गोलियों के साथ एक गिरफ्तार

हुनुमानगढ़, (नि.सं.) जिले में हेरोइन के साथ ही नशीली दवा का बड़ा नेटवर्क संचालित हो रहा है। टाउन के सिकलीगिर मोहल्ला में एक किराए के मकान से 9 हजार नशीली गोलियों सहित 1 युवक को गिरफ्तार किया है। गिरफ्तार युवक को नशीली दवा घर पर रखने की एवज में 5 हजार रुपये खर्चा मिलता था। उसके घर पर नशीली दवा का स्टॉक करने वाला मुख्य आरोपी फरार है, जिसकी तलाश में पुलिस संभावित ठिकानों पर दबिश दे रही है। सीआई दिनेश सागर ने बताया कि ऑपरेशन प्लान आउट के तहत गिरफ्तार कर 35 सिकलीगिर मोहल्ला में एक व्यक्ति घर पर नशीली दवा का स्टॉक कर बेच रहा है। इस घर पर पुलिस टीम

ने महेंद्र सिकलीगिर के किराए के मकान में रहने वाले सुनील कुमार पुत्र भानीराम कुमहार के घर दबिश देकर तलाशी ली तो बेड में छिपाए 18 डिब्बों में टूटाडाईल से 9 हजार नशीली दवा पकड़ी गई। प्रारंभिक पूछताछ में सुनीलकुमार ने बताया कि बरामद नशीली दवा बबलू सिकलीगिर की है, जो नशीली दवाएं बेचता है। बबलू ने ही उसे कहा था कि वह पुलिस को नजर में है और नशीली दवा पकड़ी नहीं जाए इसलिए वह अपने घर पर दवा रख लेगा तो वह उसे हर महीने 5 हजार रुपये देगा। सुनील ने बताया कि वह पहले ड्राइवरी करता था। इस बीच वह मकान में फिएर पर रहने वाली सीमा देवी के संपर्क में आया, जो उसे अपना बेटा समझती थी। वह उसके पास ही रहने लगा

गया। उसकी मुहबोली मां को पिछले दिनों मौत हो गई। बबलू उसके पास दवा स्टॉक करता और बीच-बीच में आकर ले जाता था। जिले में नशीली दवाएं दिल्ली, जयपुर, सीकर और जोधपुर के रास्ते आ रही हैं। नशे के सोदागर इन शहरों से अवैध रूप से नशीली दवा का कारोबार कर रहे हैं, जो पारसल भिजवाने के साथ बसों से भी सप्लाई दे रहे हैं। पिछले 3 सालों में पुलिस ने भारी मात्रा में नशीली गोलियां बरामद की है। साल 2022 में नशे के खिलाफ एनडीपीएस के 311 मुकदमे दर्ज कर 720 लोगों को गिरफ्तार कर 128 बाहन जब्त किए गए। इस दौरान पुलिस ने 3 लाख 45 हजार 436 नशीली गोलियां बरामद की।